

DAGSINS MEINING

Førleikamenning og oljumentan

Seinastu tíðina hava loftmiðlarnir havt fleiri áhuga- verdar tjaksendingar um avleiðingar av eini oljuvinnu. Tað er eitt gott tekin, tí er tað nakað vit hava brúkt fyri, so er tað tjak og orðaskifti um hesa stóru avbjóðing. Fimmarin røddi um evnið førleikamenning og oljumentan. Tosað varð um teir pengar feløgini lata fyri at sleppa at bora. Hvat teir fara til og hvør ger tað av. Hesi 6 árinu í útbjóðing er mett at vara hava feløgini bundið seg at lata umleið 100 mill. kr. til eitt nú førleikamenning. Feløgini gera sjálf av, hvat peningurin fer til, men skal hetta tó konfirmerast av Oljumálastýrinum.

Tá orðið førleikamenning verður brúkt verður m.a. sipað til at útbúgva fýringar til at arbeiða í oljuvinnuni, til gransking ol. Eingin ivi er um, at tað í byrjanini av eini oljutilgongd er av stórum týðningi at kunna útbúgva og eftirútbúgva fýringar til at kunna átaka sær uppgávur og arbeiði í eini komandi oljufrálandavinnu, at menna førleikan hjá føroyskum vinnulívi, so tað er búgvíð og gierað til at fara inn í nýggju vinnuna á jøvnum føti við kappingarneytar úr útlandinum. Men spurningurin er, um tað ikki er rætt at lata orðið førleikamenning nýkta ein nógv breiðari tørv í samfelagnum, soleiðis at oljupengar í hesi byrjunartíð eisini fara til eina førleikamenning sum heild í samfelagnum, eitt nú við at eftirútbúgva fólk í nógvum ymsum greinum, tað verið seg lærarar, sjúkrasystur osfr. Sjálvandi skulu vit fyrst og fremst menna førleikan á oljuøkinum, soleiðis at fýringar kunnu manna stórvini í vinnuni. Vitugu tó spyrja, hvussu man eisini kann menna førleikan á øðrum økjum, sum í dag bara óbeinleiðis hava nakað við frálandavinnuna at gera.

Vitugu ansa eftir ikki at blanda tingini saman. Her og nú er talan um eina ávísa upphædd, ið feløgini lata fyri at fáa leitiloyvi. Verður framleiðsla, og inn-tøkur koma til samfelagið, kunnu vit av álvara fara at tosa um at brúka av hesum inn-tøkum til at menna øki, sum annars í dag eru við skerdan lut. Gunnar Hoydal nevndi, at vit brúka part av oljupengnum til mentanina. Hesum sjónarmiði kunnu vit taka fullt og heilt undir við. Spurningurin er so í hvønn mun hann heldur pengar, sum eru ætlaðir til førleikamenning her og nú eisini skulu fara til mentanarligt virksema ella hann hugsar um tíðina, tá oljan sprikir upp og pengar koma í landskassan. Hyggja vit at gongdini í útlandinum og vísa á tann týðning oljan hevur havt fyri mentanina eitt nú tónleikin, so mugu vit eisini minnst til, at hetta er ein útviklingur, ið er komin í kjalarvørrinum á framleiðslu í mong ár.

Hvussu og ikki, so er tað gott at fáa tjak um hesar spurningar longu nú, og tað er at vóna, at hetta ikki at endar her, men heldur fram í fjølmíðlunum, á tingi og í øðrum forum við. Vit skulu brúka oljupengar bæði til førleikamenning og mentanarmenning. Við at stuðla útbúgving og gransking eru vit gott á veg.

Sosialurin

Sosialurin

Socialurin
Stovnaður: 1927
Ábyrgdarblaðstjóri:
Jan Müller jan@sosialurin.fo
Bláðstjóri:
Eirikur Lindenskov eirikur@sosialurin.fo
Tíðindaleiðari:
Justinus Eidesgaard justinus@sosialurin.fo
Marknaðardeild: lysing@sosialurin.fo
Jonhard Hammer jonhard@sosialurin.fo
Fimnbjörg Nattestad fimnbjorg@sosialurin.fo
Anja Weihe anja@sosialurin.fo
Bláðfólk:
Áki Bertholdsen aki@sosialurin.fo
Eyðun Klakstein eydun@sosialurin.fo
Edvard Joensen edvard@sosialurin.fo
Turið Kjølbro turid@sosialurin.fo
Stefan í Skopin stefan@sosialurin.fo
Heri á Rógvi heri@sosialurin.fo

Ítróttur:
Jákup Mørk jakup@sosialurin.fo
Myndamenning:
Jens Kristian Vang jenski@sosialurin.fo
Álvur Haraldsen alvur@sosialurin.fo
Sosialurin í Norðoyggjum:
Postmoga 231
Nólsøyar Pálsgota 1
700 Klaksvík
tel. 458686 fax 458687
e-post: klaksvik@sosialurin.fo
Uppseting/prent:
Uppseting: Hestprent
Prent: Prentmíðstöðin
Útgevari:
Sp/í Sosialurin

Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo

Bláðið verður prentað
mánadag-fríggjadag klokkan 14⁰⁰

Lýsingar	Freistir:	Tekstlýsingar	Støri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12	Hós. kl. 12

Støri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.

Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fullt navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

VIÐMERKINGAR

Málið má loysast nú

Jana H. Dalsgaard
forkvinna Sjúkra-
systrafelag Føroya



Sera álvarsleg støða, ið nú stendst av, at tað ikki hevur eyðnast leiðsluni á LS at loysa trupulleikarnar á med. Deild B6.

Leiðsluuppgáva

Sjúkrasystrafelag Føroya hevur allatíðina vist á, at málið á B6 er heilt avgjørt ein uppgáva hjá leiðsluni á Landssjúkrahúsini at loysa. Men vit kunna nú tíverri staðfesta, at tað ikki hevur eyðnast leiðsluni at loysa málið.

Kann ikki góðtakast

Hvørki sum felag ella sum borgari í hesum landi kann man longur standa modell til tað sum nú hendir. Tá tað ikki eyðnasðist leiðsluni at loysa trupulleikan er nú tíð uppá, at politisk mynd-

ugleikin vaknar og tekur um endan.

Landsstýrismaðurin í almannu og heilsumálum Sámal Petur í Grund hevur fyrr sagt, at málið ikki var búgvíð hjá honum at leggja seg út í, men nú er tað væl hansara skylda

Seinasti arbeiðsdagur

Í morgin er seinasti arbeiðsdagur hjá sjúkrasystrunum á B6, tær fara nú úr starvi og deildin letur aftur. At deildin ikki letur upp aftur eftir nýggjgár kann

fáa sera álvarslegar avleiðingar fyri samfelagið sum heild. Alt tað sum er uppbyggt ígjøgnum nógv ár verður sindrað eftir litlari løtu. Føroyska samfelagið kann ikki verða B6 fyriuttan. Tann servitan sum sjúkrasysturarnar á B6 hava kann ikki erstattast. Tað kemur at kosta sjúklingum, starvsfólki og samfelagnum dyrt, eisini sum útbúgvingarstað fyri læknar og sjúkrasystur. Sjúkrasystrafelag Føroya hevur eisini sagt frá tørvinum á sjúkrasysturum, ið stendur beint fyri durunum hjá okkum, tað vísa nýggjastu framrokningarnar, ið Sjúkrasystrafelag Føroya hevur gjørt. Um málið ikki verður loyst nú, kann óbótligur skaði standast av hesum.

Starvsfólkapolitikur Landsins

Vit kunna ikki góðtaka, at stórir partur av okkara limum fær slíka viðferð sum

sjúkrasystrarnar á B6 hava fingið í hesum máli. Sjálvt ikki starvsfólkapolitikur landsins hevur verið fylgdur í hesum máli, tað er átalvert. Tær hava seinastu nógvu árinu arbeiðt langt yvir evnir, tær hava annað uppiborið enn slíka viðferð.

Málið má loysast nú

Um tørvur er á tí, er Sjúkrasystrafelag Føroya tilreiðar, at hjálpa til við at loysa málið, um heitt verður á okkum.

Heilsur heim til skyldfólk og vinir í Føroyum!

Akureyri 12.12.2001

Í væl yvir tjúgu ár hava fýringar á Norðurlandinu fingið høvi til at senda Jólahailsur heim til skyldfólk og vinir. Ríkisútvarpið á Akureyri hevur við vælvilja loyvt okkum at taka Jólahailsurnar upp hjá sær, Útvarp Føroya hevur so útvarpa teimum, og eru vit hesum báðum útvarpstøðum takksamir fyri lut teirra í hesum flutningi.

Nú sær út til at ikki verða

sendar slíkar heilsur hetta árið, orsökkin er kanska helst hon, at tað fólk sum staðið hevur fyri hesum, eru við at verða eldri fólk, og ikki allt so frískt longur, og ikki sær út at fýringar leiti meir higat at búgva. Hóast skyldfólk og vinir heima ikki kunnu hoyra heilsuna senda, tá kunnu vit vissa tykkum um at hugurin er heima um Jól, og hóast fjóruti og fimmtíu ár og hjá summum meir eru liðin síðan hildin vóru Jól heima í Føroyum, tá er

húgurin heima og jólahaldið, sum tá var allt annarleis er nú er, tá er gleðin tann sama gleðin um at Hann, sum sagt hevði verið frá at skuldi koma, kom á Jólum. Fólkíð sum gekk í myrkri fekk at síggja ljósið, ljósið sum rak burt myrkrið sum mannaættin hevði í angist livað undir.

Føroyingafelagið á Norðurlandinum sendir skyldfólk og vinum runt oyggjarnar kær Jólahailsur, somuleiðis senda vit øllum

landsmonnum kærar heilsur við vón um at jólahátíðin verði gleðihátíð sum veitir birtu og yl.

Føroyingafelagið á Norðurlandinum Akureyri